

ایک دھچپ خوبصورت مختصر کہانی جو آپ پسند کریں گے

اس شمارے کے لیے (سید اقبال مہدی) کا انتخاب

درخواست کی کہ مجھے کسی پرسکون گوشے میں فوراً منتقل کیا جائے چہرہ میرے کان اُن کراہتی ہوئی آوازوں سے مانوس ہو گئے تھے تو مجھے پتہ چلا کہ میرے بدن کے رگ و ریشے سے درد کی ٹیسیں اٹھ اٹھ کر میرے پورے وجود پر پھیلی جا رہی ہیں۔

میں ٹیکساس کے ایک فوجی اسپتال میں تھی اور میرے جسم کا بیشتر حصہ بری طرح جھلس گیا تھا۔ جگہ جگہ نیلے اور ہلکے سرخی مائل رنگ کے زخم میری خوبصورت جلد پر بد نما داغ بن کر میرے غرورِ حسن کا منہ چڑا رہے تھے۔


جب مجھے یہاں لایا گیا تھا تو میں بے ہوش تھی۔ ہوش آنے پر سب سے پہلے میں نے یہ محسوس کیا کہ میرے چاروں طرف بچوں کی چیخیں اور کراہیں گونج رہی ہیں۔ یہ سمجھ کر کہ شاید میں ایک زچہ خانے میں ہوں، میں نے قریب کھڑے ہوئے ایک آدمی سے

ہیرے منور

قادر محی الدین



اندھنگا



یہ سب کچھ ٹھیک آٹھ دن پہلے ہوا تھا۔ میں نے نہانے کے لیے حمام میں گرم پانی کے شادر کاٹل کھولا تو مجھ پر کھولتے ہوئے پانی کی بارش ہو گئی اور میں نے سر اسبہ ہو کر برق رفتاری سے جیسے ہی قدم آگے بڑھایا، میرا پاؤں چکنے فرش پر پھسل گیا اور میں وہیں ڈھیر ہو گئی۔ کھولتا ہوا پانی مجھ پر برساتا رہا اور میری چیخیں بلند ہوتی رہیں پھر ہر ممکن کوشش کے باوجود میں اٹھنے میں کامیاب نہ ہو سکی تھی۔ بس اتنا یاد ہے کہ میری چیخوں سے گھر اگر میرا شوہر بدحواس ہو کر حمام میں دوڑ آیا تھا اور مجھے گھسیٹ کر باہر لے آیا تھا اس کا کہنا ہے کہ میں اس کھولتے ہوئے پانی میں آلو کی طرح ابل گئی تھی۔ میرا شوہر ایک بھری گپتان ہے۔

پھر مجھے فوراً ایک مقامی اسپتال میں پہنچایا گیا اور تین دن بعد مجھے فضا ئیر کے ایک اسپتال میں منتقل کر دیا گیا وہ اسپتال ہلکے شہر سے کچھ زیادہ فاصلے پر تھا۔ وہاں پانی میں دوا میں ملا کر مجھے ہٹایا گیا۔ بیس منٹ کے اس جاں سوز تجربے کے بعد مجھے تھوڑا سا آرام محسوس ہوا۔ آٹھ دن بعد یہ میری پہلی ٹھنڈی سانس تھی ڈاکٹروں نے مجھے چند خواب آور گولیاں کھلا دیں۔ پھر مجھے ایک سٹریچر پر ڈال کر فضا ئیر کے ایک مخصوص ہوائی جہاز میں ٹیکاس کے اسپتال میں پہنچایا گیا یہ اسپتال جھلے ہوئے مریضوں کے معقول علاج کے لیے دور دور تک مشہور تھا اور ملک بھر میں اس کی ٹکر سکا کوئی اسپتال نہیں تھا۔

پلنگ پر لیٹے ہوئے میں بڑے صبر سے درد سہنے کی کوشش کر رہی تھی کہ یکایک ذہن کے دریچوں سے جہی کے وہ شب و روز جھانکنے لگے جو میری خوشی کے امین ہیں۔ اتنے میں میں نے دیکھا کہ میرے بالکل ہی قریب ایک ملاح کی بیوی نے تڑپ تڑپ کر دم توڑ دیا۔ یہ بد نصیب ایک باقی انگلیٹھی پھٹ جلنے سے بری طرح جھلس گئی تھی۔ خوف دہرا اس کی ایک ٹھنڈی ہر میری ہڈیوں میں سرسرا گئی اور پھر میرے سامنے تین عورتیں اور بھی تھیں جو ایک سیلی کا پٹر کے حادثے میں پھنس کر اپنا دماغی توازن کھو چکی تھیں۔ وار ڈکے کوئے میں دو ننھے متھے بچے ایسے دردناک انداز میں کرا رہے کہ وار ڈیس موجود تقریباً ہر شخص کی طرف منہ مردانہ نظروں سے دیکھنے پر مجبور ہو گیا۔ اگرچہ کچھ کر نہ سکا۔ یہ کتنی عجیب حقیقت ہے کہ ایک انسان دوسرے انسان کو چاہے وہ دشمن ہی کیوں نہ ہو، کراہتے ہوئے دیکھ

کر لرز اٹھتا ہے۔

بعد کے سات ہفتوں کے قیام میں، میں اس نتیجے پر پہنچے بغیر زندہ ہو سکی کہ انسان کو تربیتاً، کراہتا دیکھ کر کوئی اثر نہ لینا معمولی دل لرزے کی بات نہیں ہے۔ بہ وقت تمام اس پہلی رات کے پچھلے پہر مجھے نیند آگئی اور میں کافی دیر تک سوئی رہی پھر مجھے ایک آواز نے جگا دیا یہ کسی کے کراہنے کی آواز نہیں تھی بلکہ ایک بہت ہی شفیق آواز تھی جو مجھے متوجہ کر رہی تھی "میں اُمید رکھتا ہوں کہ تم سگریٹ پینا پسند کر دو گی"۔ اجنبی نے کسی تعارف کے بغیر کہا۔

میں نے کرڈٹ بدل کر اُس کی طرف دیکھا۔ میرے پاس کھڑے ہوئے اجنبی کا سراپا بڑا بھیانک تھا۔ میری آنکھیں اسے دیکھتے ہی دہشت سے پھیل گئیں۔ وہ کباب کی طرح سر سے پیر تک جھلس گیا تھا۔ اُس کے پا جاے سے اوپر ننگے بدن پر مجھے کہیں بھی اُس کی اصل جلد نظر نہیں آ رہی تھی۔ اُس نے انگلیوں میں ایک سگریٹ پھنسا رکھا تھا اور دوسرے ہاتھ میں لائٹر بھڑکنے کے لیے پر توڑ رہا تھا۔ اجنبی نے انگلی سے زور لگایا مگر لائٹر سے شعلہ نہیں نکلا۔ "یہ لائٹر میرا نہیں ہے۔ اُس میڈم کا ہے۔ دیکھو تو عورتوں کو اس ترقی یافتہ دور میں بھی مشینوں کا استعمال نہیں آیا۔ لائٹر بیکار کر کے رکھ دیا ہے خیر میں اسے ٹھیک کر لوں گا۔"

اُس کے سخا طب کے دھیمے پن اور سلجھاؤ سے متاثر ہو کر میں اُسے مزید گفتگو سے زردک سکی۔ وہ بھی میری طرح جنوب کا رہنے والا تھا۔ ظاہر ہے کہ ایک ہی شہر، علاقے یا ایک ہی زبان اور تہذیب کے لوگوں سے پردیس میں ملنے پر کتنی مسرت ہوتی ہے۔ ہمیں بھی اس کا خوب احساس ہوا۔ وہ بڑا زندہ دل اور مخلص انسان تھا اور دوستی نبھانے کی اس میں پوری صلاحیت تھیں اس کی باتوں میں کچھ ایسا ٹوچ تھا کہ مسلسل باتیں کیے جانے پر بھی طبیعت اکتانے نہ پائی۔ اُس نے بتایا کہ وہ الباما کا باشندہ ہے مگر اسے شمال میں مقیم ہوئے ایک عرصہ ہو گیا ہے وہ ایک فنی جی سارجنٹ تھا اور کوریا میں ایندھن کے ایک دھمکے میں جھلس گیا تھا اُسے سب لوگ سارج کے نام سے پکارتے تھے۔ مجھے اس کا اصل نام جاننے کی کبھی ضرورت محسوس نہیں ہوئی۔

"تمہارے غسل شاید آج سے شروع ہو رہے ہیں کیوں؟" اس نے پوچھا۔ "ہاں سنو۔ یہ غسل ایک وقت فرحت بخش بھی سب رنگ

ہوتے ہیں اور اذیت ناک بھی۔ پھر بھی برداشت کرنے ہی ہوں گے۔ تم تو جانتی ہی ہو کہ ڈسنے والی تاریکیاں صبح نو کی پیغامبر بھی ہوتی ہیں۔ خیر میں تم سے ملنے کے لیے وارڈ کے باہر تمہارا انتظار کرتا رہوں گا۔ تم بھول نہ جانا کہ تمہیں ہر مصیبت کا خذہ پیشانی سے استقبال کرنا ہے۔ یاد ہے کہ تم ہر بات اتنی تیزی سے بھول جاتی ہو، جتنی تیزی سے تمہارے دماغ میں کوئی بات آتی ہے؟ اس نے اس قبل عرصے میں مجھے کافی حد تک سمجھ لیا تھا۔

حقیقتاً پہلا غسل میرے لیے بہت ہی خوف ناک تھا۔ جس اسٹریچر پر مجھے لٹایا گیا تھا وہ نیم گرم پانی کے ایک لمبے چوڑے ٹب کے اوپر کسی خیمے کی طرح تھاپا ہوا تھا۔ جسے دھیرے دھیرے اس وقت اتارا گیا جب میں مکمل طور پر پانی میں ڈوب گئی اور جب میری جلد بالکل نرم ہو گئی تو جھلا ہوا گوشت اور دوسرا فاسد مادہ ڈاکٹروں نے بڑی احتیاط سے جسم سے جدا کرنا شروع کیا۔ پتھر دل مرلیض بھی اس غسل کے دوران تڑپ اٹھتے ہیں، ویسے کلوروفارم کا استعمال بھی کبھی کبھی ضروری ہو جاتا ہے۔ میں اس تجربے پر ایک خزاں رسیدہ پتے کی طرح کانپ کانپ گئی۔ بعد میں اپنی اس خوفزدگی پر مجھے ڈاکٹروں سے معافی طلب کرنی پڑی۔

”یہ تمہارے چلتے وقت کی تکلیف سے تو کم ہے بہن“ ایک کسن ڈاکٹر نے مجھے دلاسا دیا۔ ”تمہیں معلوم ہونا چاہیے کہ ہم جب بھی آپریشن کے اور اس غسل کے کمرے میں پہنچتے ہیں تو مریضوں کی سراپیمگی پر خود بھی لرز اٹھتے ہیں“

غسل کے بعد میں نے وارڈ سے باہر قدم رکھا تو سارج کو حسب وعدہ اپنا منتظر پایا۔ ”میں وہاں دوبارہ نہیں جاؤں گی“ میں نے شکل سے کہا ”مجھے امید نہیں ہے کہ میں اب پھر وہ تجربہ برداشت کر سکوں گی“

”تم وہاں جاؤ گی اور ضرور جاؤ گی“ میں نے پہلی بار اس کی آواز میں کڑھکی محسوس کی۔ ”یاد رکھو کہ ہر وہ غسل جو تم ختم کر آتی ہو تمہارے اگلے غسل کا پیش خیمہ ہے۔ تم ہر دن ہر غسل پر خدا کا کر بجالاؤ اور ان غسلوں کے بارے میں مت سوچو جو آنے والے ہیں“

پھر اس نے گفتگو دوسرے موضوع پر موڑ دی اور جیسے جیسے وہ باتیں کرتا رہا میرا یہ ڈر دور ہوتا گیا کہ غسلوں سے مجھے تکلیف ہوگی۔ آہستگی سے میں نے دانت کھولے، زبان کھولی اور میں بھی

دسمبر ۱۹۷۲ء

باتیں کرنے لگی۔ حال کے جہنم سے چھٹکارا پانے کے لیے میں مامی کی مسرت بخش یادیں تازہ کرنے لگی۔

تھوڑی دیر تک سارج ایک عجیب پرجوش مسرت کے کے ساتھ اپنی بیوی کے بارے میں بتاتا رہا۔ پھر حسب عادت خوش آئند مستقبل کے بارے میں باتیں کرتا رہا۔

اس کی بیوی اس کی عیادت کے لیے اتنی دور سے آنے سے مجبوری تھی اس نے کھل کر اپنے گھریلو معاملات پر بات کی۔ اس نے کہا کہ ان دونوں کا ارادہ ہے کہ اس کے صحت یاب ہونے کے بعد ریڈیو کی ایک دکان کھولی جائے اس لیے وہ بہت کفایت شعار بن گئے ہیں۔ پھر وہ کافی دیر تک ان چیزوں کے بارے میں بتاتا رہا۔ جنہیں وہ اسٹاک کرنا چاہتا تھا۔

پلاسٹک جراحی کا بڑے سے بڑا ماہر بھی اس کی پرانی شکل و صورت واپس نہ لاسکا۔ یہ سوچ کر میں بہت مایوس ہو گئی۔ اس کی موجودہ حالت سے پتہ چلتا تھا کہ صحت یاب ہونے کے لیے ابھی اسے ایک طویل عرصہ درکار ہے پھر بھی مسکراہٹ اس کے ہونٹوں کی کینز بن کر رہ گئی تھی۔

کھال نکالنے کے ایک مشکل آپریشن کے لیے جلتے ہوئے وہ میرے پتنگ کے قریب تھوڑی دیر کے لیے رکا۔ وہ چند دنوں کے لیے اس کمرے میں نہیں آسکتا تھا۔ یہ سوچ کر میں اور وارڈ کے سب مرلیض ادا اس ہو گئے۔ اس کے چہرے پر جلال تھا۔ میں باتوں باتوں میں تھوڑی سی وہ ہمت اسے لوٹاتی رہی جو اتنے دنوں تک اس سے ہمیں ملی تھی۔ میرا خیال تھا کہ ہر مرلیض یہی کرنے کی کوشش کر رہا تھا پھر اس نے یککھٹ کہا۔ ”دوستو! مجھے تھوڑی دیر کے لیے اس عارضی بارش کے چند گرم گرم چھینٹے سہنے پڑیں گے جس کی سختی سے ہمارے اکثر بھائی بہنوں کا کلیجا لرز جاتا ہے۔ دعا کرو کہ میں پھر تم سے مل سکوں“

چھ دن بعد وہ لوٹ آیا۔ میں ایک اور غسل سے گزر آیا ہوں! اس نے بدستور مسکراتے ہوئے کہا۔ ”اب چند ہی تو رہ گئے ہیں“

مگر مجھے آخری غسل کا تصور ڈرا رہا تھا۔ سارج کی یہ بے پناہ ہمت دیکھ کر مجھے اپنے آپ سے شرمندگی ہوئی میں نے خدا کا شکر ادا کیا کہ میرے تمام غسل اور آپریشن کا میا ہو گئے تھے

ایک عامل دگورنر کی زیادتیاں جب ناقابل برداشت ہو گئیں تو سلطان سبھرتی نے اسے فرمان معزولی جاری کرتے ہوئے لکھا۔
 ”ہمیں معلوم ہے کہ تمہاری محفل اہل علم سے خالی، تمہارے خادم بدجو، حاجب تند و ترش، حاجت مند تم سے یلوس تمہاری دولت خزانے میں اور تم پر تنقید کرنے والے جیل میں قید ہیں۔
 — اس لیے ہم تمہیں محمول کرتے ہیں۔“

•••••

سارج کے پاس ایک پرانے سپاہی کی سی بے پناہ بھرتی اور ہوشیاری بھی تھی۔ اُسے جب معلوم ہوا کہ میں بھی اُس کی طرح علی الصباح بیدار ہونے اور گرم گرم کافی پینے کی عادی ہوں تو ہر دن صبح ٹھیک ساٹھ بجے جب اندھیرا اپنی لپیٹ میں ساری دنیا کو لیے ادنگھ رہا ہوتا، وہ اپنے ہاتھوں میں گرم کافی کے دو کپ لیے ہوئے آتا۔ یہ جانتے ہوئے بھی کہ ہمیں کافی پینے کی ممانعت کر دی گئی ہے، ہم دونوں ساتھ ساتھ وہ منوعہ چیز حلق سے نیچے اتارتے اور ادھر ادھر کی گپیں ہانکتے ہوئے صبح صادق کا سب سے پہلے خیر مقدم کرتے اور اس وقت تک اسی طرح بیٹھے رہتے جب تک سورج کی کرنیں ہمارے وارڈ میں زندگی کے آثار پیدا نہ کر دیتیں۔

آخر وہ دن بھی آگیا جب میرے تمام غسل ہو چکے اور اب میرے جسم سے آخری مرتبہ جلد صاف کرنے کا آپریشن شروع ہوا۔ مجھے مسلسل پانچ دن تک حرکت نہ کرنے کی ہدایت کے ساتھ چیت لٹا دیا گیا۔ ان پانچ دنوں میں سارج پہلے سے زیادہ میرے پاس رہنے لگا۔ ہر وقت ہونٹوں پر ایک خوبصورت کہانی لیے ہوئے..... اس نے مجھے کبھی یہ محسوس نہیں ہونے دیا کہ میں تنہا یہ مصیبت سہم رہی ہوں۔

میرے اس آخری علاج کے دوران میں کیپ کینڈی کی ایک عمارت سے ایک راکٹ ٹکرا گیا اور ہمارے وارڈ کی آبادی میں ایک ہی رات میں چار اشخاص کا اضافہ ہو گیا۔ سارج اب پہلے سے زیادہ مصروف نظر آنے لگا تھا۔ اب وہ بار بار ان نوواردوں کے پاس جاتا، انہیں ہنسنا، انہیں دلا سے دیتا انہیں

سگریٹ پیش کرتا۔ غرض ہر ممکن طریقے سے اُن کی خدمت کرتا۔ نتیجہ یہ ہوا کہ وہ چند ہی دن میں وارڈ میں سب سے زیادہ مقبول ہو گیا۔ میرا آخری آپریشن غیر معمولی طور پر کامیاب رہا لیکن جیسے جیسے میری ٹھنڈی کے دن قریب آتے گئے۔ میرا دل ڈوبتا گیا۔ مجھ پر اداسی چھاتی گئی۔ اپنے جلد صحت یاب ہونے پر مجھے سخت یلوس ہونے لگی۔ کاش! چند دن اور میں

اس فرشتہ صفت انسان کے ساتھ گزار لیتی۔ سارج میری صحت یابی پر بہت خوش تھا اور شاید یہ محسوس کر رہا تھا کہ صحت یاب ہو کر میں نہیں بلکہ وہ خود اپنے گھر لوٹ رہا ہے۔ پھر وہ صبح بھی آگئی جب مجھے گھر لوٹنا تھا۔ طیارہ پکڑنے کے لیے مجھے چار بجے اٹھنا پڑا۔ سارج بھی مجھے رخصت کرنے کے لیے حسب توقع وقت سے پہلے ہی بیدار ہو چکا تھا۔ اور اُس کے ہاتھوں میں اس وقت بھی کافی کی دو پیالیاں تھیں، ہم نے اپنے ان منصوبوں کے بارے میں پھر تھوڑی دیر گفتگو کی جو میں نے اپنے شوہر اور بچوں کے ساتھ اور اس نے اپنی بیوی اور ریڈیو کی دکان کے ساتھ وابستہ کر رکھے تھے۔

آخر میں بڑے فخر سے مگر رازداری برتتے ہوئے اس نے کہا۔ ”میری بیوی بھی تمہاری طرح کافی پڑھی لکھی ہے میڈم! اور وہ ایک نیکو ہے۔“ پھر اس نے اباما کے ایک کالج کا نام بتایا۔ ”مگر وہ تو نیگرو لوگوں کا مدرسہ ہے۔“ میں نے حیران ہو کر پوچھا کیا تمہاری بیوی نیگرو ہے سارج؟“

مجھے زندگی میں پہلی مرتبہ دکھ ہوا کہ سارج جیسا اچھا انسان اور قابل شخص ایک نیگرو لڑکی کا شریک حیات ہے۔ کاش! اُس نے مجھ جیسی گوری نسل کی کسی حسینہ و شیرازہ کو اس کا شرف بخشا ہوتا۔

میرے اس سوال پر اُس نے مجھے بڑے تعجب سے اور پھر چپھتی ہوئی نظروں سے دیکھا، پھر ایک مختصر خاموشی کے بعد ایک ٹھنڈی سانس بھر کر بڑی نرمی سے کہا۔ ”ہاں میڈم! وہ نیگرو ہے۔ مگر تم نے مجھے کس نسل سے سمجھا تھا؟“

ضعیف۔ عمران